



# Budget 2021-22



## آسٹریلیا کی بحالی یقینی بنانا

COVID-19 سے آسٹریلیا کی بحالی تیزی سے جاری ہے

### منصوبہ

یہ بجٹ حکومت کی جانب سے آسٹریلیا کی بحالی کو یقینی بنانے کے معاشی منصوبے کی اگلی کڑی ہے۔

اس سے ملازمتیں پیدا ہوں گی، انتہائی ضروری خدمات کی فراہمی یقینی ہوگی اور ایک زیادہ مستحکم اور محفوظ آسٹریلیا وجود میں آئے گا۔

یہ بجٹ ان مقاصد کو اس طرح حاصل کرتا ہے:

- ذاتی انکم ٹیکس میں کمی؛
  - کاروباری ٹیکس میں مراعات؛
  - اپرنٹس شپ اور ٹریننگ کے لئے نئی اسامیاں؛
  - مزید انفراسٹرکچر؛ اور
  - اسکولوں، ہسپتالوں، معمر افراد کی دیکھ بھال، ذہنی صحت اور NDIS کے لئے ریکارڈ مالی معاونت۔
- اس سے آسٹریلیا کی بحالی یقینی بنے گی اور بے روزگاری کی شرح میں کمی آئے گی۔

### ہماری واپسی

COVID-19 کا مقابلہ کرتے ہوئے آسٹریلیا نے صحت کے معاملے میں دنیا بھر میں صف اول کے نتائج حاصل کئے ہیں اور اس دوران زیادہ تر دوسرے ممالک کے مقابلے میں انفیکشنز، ہسپتالوں میں داخلوں اور اموات کی تعداد کم رہی ہے۔

تقریباً 30 سالوں میں آسٹریلیا کے اس پہلے معاشی تنزل کے دوران حکومت کی ہنگامی امداد نے معیشت کی نبض کو اہم سہارا دیا۔

معیشت بھرپور انداز میں بحال ہوئی ہے اور یہ پچھلے بجٹ میں متوقع وقت سے نو ماہ قبل ہی وبا سے پہلے کی سطح پر واپس آ جائے گی۔ اس دوران بے روزگاری کی شرح میں بحالی 1990 کی دہائی کے معاشی تنزل کے مقابلے میں پانچ گنا تیزی سے ہونے کے آثار ہیں۔

اگرچہ ہم نے وبا سے ابھی مکمل طور پر چھٹکارا نہیں پایا، تاہم دنیا کے دوسرے ممالک کے مقابلے میں ہم مستقبل کے چیلنجوں کا مقابلہ کرنے کی بہتر پوزیشن میں ہیں۔

یہ بجٹ آسٹریلیا کی بحالی کو یقینی بنانے کے لئے اسی کامیابی کے تسلسل ہے۔

### ملازمتیں پیدا کرنا اور اپنی معیشت کی تعمیر نو

- کم اور درمیانے درجے کی آمدنی کمانے والوں کے لئے ٹیکس میں 7.8 بلین ڈالر کی اضافی چھوٹ جو کہ افراد کے لئے 1,080 ڈالرز تک ہے جبکہ دو آمدنیوں والے جوڑوں کے لئے 2,160 ڈالرز تک ہے
  - کاروبار میں سرمایہ کاری اور ملازمتیں پیدا کرنے میں معاونت کی غرض سے مستقبل کے تخمینوں میں 20.7 بلین ڈالرز ٹیکس چھوٹ۔ اس مقصد سے عارضی طور پر کاروباری اثاثوں کے مکمل اخراجات کے ٹیکس کلیم (temporary full expensing) اور کاروباری نقصانات کو پچھلے سالوں میں کلیم کرنے کے عارضی اقدامات (temporary loss carry-back) میں توسیع
  - انفراسٹرکچر سے متعلق وعدے پورے کرنے کے لئے دس سالوں کے دوران اضافی 15.2 بلین ڈالر کی فراہمی
  - HomeBuilder کے لئے تعمیر کی مدت اور New Home Guarantee میں توسیع
  - آسٹریلیا کی ڈیجیٹل معیشت کو پروان چڑھانے کے لئے انتظامات اور مہارتوں میں سرمایہ کاری
  - اپنے ان سیگنٹرز اور خطوں کی معاونت جو سب سے زیادہ متاثر ہوئے ہیں، بشمول ایوی ایشن اور سیاحت میں مدد کے لئے 1.2 بلین ڈالرز
- انتہائی ضروری خدمات کی فراہمی یقینی بنانا**
- COVID-19 کے دوران صحت کے اقدامات میں توسیع اور COVID-19 ویکسینیشن پروگرام میں مزید سرمایہ کاری کے ذریعے آسٹریلیا کے باشندوں کی صحت کی حفاظت کرنا
  - اضافی 13.2 بلین ڈالرز کے ذریعے NDIS کی مکمل مالی معاونت کرتے ہوئے معذور افراد کو سہارا دینا
- معمر افراد کی دیکھ بھال میں اصلاحات اور آسٹریلیا کے معمر افراد کے ساتھ احترام، نگہداشت اور وقار کا سلوک یقینی بنانے کے لئے 17.7 بلین ڈالرز کی فراہمی
  - ذہنی صحت کی بہتر اور زیادہ وسیع دیکھ بھال اور خودکشی کی روک تھام کے لئے 2.3 بلین ڈالرز
  - اپنے پری اسکولوں میں سرمایہ کاری
- عورتوں کی حفاظت اور ان کے معاشی تحفظ میں بہتری لانا**
- عورتوں اور بچوں کے خلاف تشدد کی روک تھام
  - اس بات کو یقینی بنانا کہ آسٹریلیا میں کام کرنے کی جگہیں جنسی ہراسگی سے پاک ہیں
  - عورتوں کے لئے صحت کی خدمات تک رسائی اور ان کے معیار کو بہتر بنانا
  - چائلڈ کیئر کے اخراجات میں کمی لاکر اور ملازمتوں اور عورتوں کے مالی تحفظ کو سہارا دے کر عورتوں کے معاشی تحفظ میں بہتری لانا
- زیادہ مستحکم اور محفوظ آسٹریلیا کی تعمیر**
- قومی سلامتی اور اپنی قانون کے نفاذ کی اہلیتوں میں سرمایہ کاری کے ذریعے آسٹریلیا کے باشندوں کو محفوظ رکھنا
  - زراعت کے شعبے کو اس میں مدد دینا کہ یہ 2030 تک فارم گیٹ پیداوار کو 100 بلین ڈالر تک بڑھانے کے اپنے مقصد کو حاصل کر سکے
  - توانائی کو محفوظ اور سستا رکھنا اور اس میں تواتر قائم رکھنا
  - طب اور بائیوٹیک میں جدت کو فروغ دینا
  - اپنے خطوں کی صلاحیتوں کو پروان چڑھانا
  - قدرتی آفات سے متاثرہ کمیونٹیوں کو سہارا دینا